

Т.Д. 52/1949



СПОРТСКИ ГЛАС

Год. III Бр. 69
излегува седмично
ВТОРНИК
4
ЈАНУАРИ
СКОПЈЕ 1949 гол.

ОРГАН НА ФИСКУЛТУРНИОТ СОЈУЗ НА МАКЕДОНИЈА = ПЕНА 2 ДИН

ГОВОРОТ НА МАРШАЛ ТИТО ВО ОЧИ НОВАТА ГОДИНА

Завчера во 12 часот претседателот на Сојузната влада маршал Тито го одржа следниот новогодишен говор преку Сојузната радиостаница во Белград:

Граѓани и граѓанки, другари и другарки:

Заврши 1948 година и настапува новата, 1949 година.

Минатата, 1948 година, ќе биде забележана во историјата на нашите народи како година на големи работни победи, но и на семожни искушенија, во кои што уште еднаш се покажа што можат да издржат народите од нашата земја, кои што свесно го градат својот нов живот.

Труdbениците од нашата земја можат навистина со гордост да кажат дека во таа година свесно ги извршуваа своите задачи што беа ставени пред нив. Во таа година се постигнати големи резултати. Тие резултати со вонредна јасност се изнесени овие денови во Народната скупштина, како во извештаите од ресорните министри на Сојузната влада, така и во дискусијата на народните пратеници по првото заседание за 1949 година. Тоа не се никакви произволни цифри, туку факти кои што се видливи и потфатливи, кои што говорат за работниот хероизам и победите на нашите работни луѓе, зад кои што стоат нови фабрики, нови патишта и железници, илјади и илјади нови згради, нови електрични централи и многубројни други резултати од творечката работа на нашите труdbеници, кои што постојат денеска како најречито сведочанство за победоносната изградба на социјализмот во нашата земја, но и како најубедлив аргумент против сите оние што можат и не сакаат да ја видат нашата стварност, нашите победи.

Сето тоа говори за крајната интензивност и напрегатост во работата на нашите труdbеници во минатата, 1948 година.

За нашите тешкотии и пречки вие веќе чувте и читавте, оти беа изнесени овие денови во Народната скупштина. Ние моравме таму отворено да ги изнесеме и да им говориме за тие работи на нашите работни граѓани, па макар колку тоа тешко да ни падне. Ние сметаме дека тоа требаше да го направиме, за да бидат подесно разбирливи многу работи како во минатата, 1948 година така и во идната 1949 година.

Нашите труdbеници мораат да знаат зошто е така тежок и тревлив патот на нашата социјалистичка изградба. Тие треба исто така да знаат и тоа дека мие и по тој тревлив пат ќе стигнеме на целта. Тие мораат да знаат од каде е тој товар, зошто е тој и вошто ние можеме и мораме да го издржаваме. Јас знам дека мнозина ќе бидат изненадени од сето тоа, но тоа никого не треба да го разочара.

Нашите работни луѓе сакаат и труdbениците од другите земји да знаат за тој наш тревлив пат на изградбата на социјализмот во нашата земја, да ја знаат



правата вистина за нас, да знаат дека ние, и покрај сите неправди спрема нас, стойчки ги поднесуваме сите навреди и им остануваме верни на начелата на науката што не' поврзува со труdbениците од целиот свет. И покрај тоа што таа вистина за нас настои со сите сили да се сокрие пред труdbениците од другите земји, таа сепак еден ден ќе си пробие пат широм светот и ќе ги разбие сите лаги против нас. Делата од нашите труdbеници го вратат за тоа погласно одошто можат тоа разни радио-станции кои што денеска со толку врева не' напаѓаат. Нашите народи мирно ги поднесуваат нечужените навреди и во тоа мирнотија достоинството е нивната величина. Величината на народот на една земја се цени по тоа како се држи тој во деновите на најтешките искушенија, таа се цени по тоа што е способен работниот народ од една земја да издржи и каква е неговата морална сила во деновите на најтешките искушенија. Ете, таква морална сила покажаа нашите народи на 27 март 1941 година, таква морална сила покажаа нашите народи во Великата ослободителна војна од 1941 до 1945 година, таква морална сила покажуваат нашите народи денеска во најтешките напори за изградбата на подобио и просечно општествено устројство — социјализам во нашата земја.

Нам ни е тешко, но кога нам ни било лесно? Ние сме навикнале на тешкотии и тие нас не можат ни да не' поколебаат а камо ли да не скршат. Ние верувавме во победата и се боревме тогаш кога цела Европа стенкаше во фашистичкиот мрак, кога веќе една голема маса луѓе ја беа изгубиле надештата и почнаа да веруваат дека победи злото за долго време. Ние не се коле-

баме ни денеска. Оние што се на деваат дека со клеветите и невинности ќе не натераат да признаеме дека вистината не е вистина, нека знаат дека тоа не е право. Љубовта за вистината и праведноста кај нас е онаа сила која што не дозволува да бидеме без грбници. Тоа својство го наследивме од нашите прадедовци и го сметаме за најпозитивно својство за кое што мора да се држи не само секој комунист, туку и секој чесен човек. За такви ние мораме да ги воспитаме и нашите членови на Партијата и нашата млада генерација. Ние веруваме дека и овој пат ќе победи вистината и правдата, бидејќи инаку би била многу мрачна перспективата во светот. Тие што ра кажуваат, за да ја умират својата совест, дека "целта го оправдава средството", би морале да знаат дека таа крилатица особено била позната кај језуитите во време на инквизицијата.

Со гнасни средства и на нечесен начин не можат да се градат големи дела. Големи дела се градат на соодветен начин и со соодветни средства. За тоа ние секогаш ќе се држиме, бидејќи инаку би ја осрамотиле крвта што ја дадовме за победата на праведното дело во Великата ослободителна војна. Тие што се служат денеска против нас со такви нечесни средства ќе мораат еден ден да се одречат од тоа, бидејќи тоа би можело инаку да има фатални последици за напредното движење во светот воопшто. Ова се однесува до оние луѓе што во разни весници или на разни начини шират против нашата земја најфантастични невинности и се фрлаат со кал на нас.

Граѓани и граѓанки, другари и другарки,

Продолжува на следна рапа

Гостување на Слога во Скопје

Вардар ја порази Слога со 3:0 а Динамо играше нерешено 1:1

ДИНАМО--СЛОГА, 1:1 (0:0)

ВАРДАР--СЛОГА
3:0 (2:0)

СЛОГА: Цветковиќ, Недељковиќ, Маленчиќ, Винчиќ, Милованов, Живковиќ II, Алексиќ, Ристиќ, Животиќ, Михајловиќ, Крстиќ.

ДИНАМО: Рустемов, Стефановски, Новаков, (Хаџиски), Мартиновски, Петровски, Миркуловски, Нијазовски, Рушидовски, Георгиевски, Балевски, Аливантов.

Судија: Асан Тасламан.

Гледачи: 4.000.

Слога против Динамо настапи со нешто изменет состав но сепак, нерешениот резултат претставува неуспех за неа. Слога не можеше да ја искористи техничката предност, која доваѓаше до израз во текот на натпреварувањето. Еланот на играчите на Динамо беше противставен на техниката на гостите и со тоа тој беше рамноправен противник, а во моменти вршеше и притисок над нејзиниот гол така што можеше и да победи.

Зрелите шанси за постигнување на голови во ова живо натпреварување беа доста чести а неисполнувањето им се должи на навалните редови, кои што не шутираа на голот почесто. Слабата игра на Георгиевски се сèкаваше во нападенето на Динамо, а непрецизното додавање на топката во многу тураше крај на навалите пред наказателниот простор на Слога.

Во првите минути на натпреварувањето Слога успеја да дојде до голот на Динамо, но без да го угрози посериозно. Во 15-та и 18-та минута двете страни имаа можност да го откријат резултатот, но добрата одбрана на Цветковиќ, а потоа снаодливоста на Петровски ги сочуваа двата гола од погодци. Динамо во текот на играта се повеќе се среќуваа и почесто доваѓа до вратата на гостите, но спокојниот Милованов, кој што беше еден од најдобрите играчи на теренот, ги одклонуваа опасностите пред својот гол. Од обостраните нападенија до крајот на полувремето неможеше ни еден од тимовите да го открие резултатот, макар што имаа зрели шанси за голови. Балевски преваѓајќи двајцата играчи од одбраната на Слога се најде сам пред голманот, но вместо спокојно да ја пласира топката во гол, ја подаде во рацете на голманот.

Скопје, 2 јануари
ВАРДАР: Ивановски, Герасимовски, Петровски — Николиќ, Киприновски, Геров — Цинциевски (Сезаир), Андоновски (Цинциевски), Јаневски, Миланов, (Андоновски), Сезаир (Христовски).

СЛОГА: Цветковиќ, Недељковиќ, Маленчиќ — Винчиќ, Милованов, Живковиќ II, — Алексиќ, Ристиќ, Животиќ, Михајловиќ, Крстиќ.

Головите ги постигнаа: Јаневски во 33, Цинциевски во 35 и Христовски во 71 минута од играта.

Гледачи: околу 10.000.

Судија: Трајан Ивановски од Скопје.



Киприновски

Ова натпреварување, не беше првенствено но изразито го покажа уедначениот квалитет на најдобрите фудбалски екипи во нашата земја.

Скопската спортска публика, од Слога очекуваше многу повеќе и се разбира оправдано. Таа само пред една недела го порази белградски Металац со 10:3, кој што е цврст орех за секој тим од Првата сојузна лига.

Натпреварувањето Вардар — Слога пружи добар фудбал. Играта беше во целиот свој тек возбудлива и интересна. Топката, преку убави комбинации на двата тима, брзо се пренесуваше од едниот на другиот крај од игралиштето. Иако теренот беше каллив, тој не претставуваше пречка и за двата противника, затоа

Продолжува на следна рапа



Екипите на Вардар и Динамо дадоа добра игра против Слога од Нови Сад

Преку масовност и квалитет извлечена е првата таблица на пет најдобри атлетичари во Македонија

Нашата млада атлетика покажа голем масов и квалитетен напредок. Успесите почнаа да се нижат од почетокот на пролетните кросови, потоа на секое атлетско натпреварување во Скопје беа сметнувани старите републикански рекорди, конкуренцијата за секоја дисциплина се наголемуваа, се тоа придонесе резултатите во просек да бидат многу подобри од ошто беа минатата година. Тие се далеку подобри од резултатите од 1946 и 1945 година, додека со тие од пред ослободувањето никако не се совместими, бидејќи до ослободувањето во Македонија не постоеше атлетски спорт. Затоа нашите атлетичари се млади и се занимаваат со атлетика од ослободувањето на нашата земја или пак од 1947 година, што претставува уште еден доказ, дека постигнатите успеси по текот на последната година се од голема важност и ни го покажуваат брзинот и не-



Герасимовски

задржин напредок на овој млад спорт во нашата народна република.

Додека минатата година не можеше да се направи таблица на пет најдобри атлетичари во секоја дисциплина, годишна првине таблица на десет најдобри атлетичари во секоја дисциплина — осем во препонските трчања и во скок со стап.

Оваа рекордерска таблица е прва од таков вид, што излегува до сега во нашата република.

Резултатите можеа да бидат и поголеми

Нашите атлетичари постигнаа неспорно голем напредок, но спрема можностите тие можеа да постигнат и уште поголем. Но затоа неоспорно постојат значаен омаз и многу иницијатива доловен број стручен кадар — во прв ред во внатрешноста немање на регуларни атлетски терени и сл. Во нашата република не постои ниту една регуларна атлетска патека. Сите наши рекорди во тркачки дисциплини се постигнати на патеки со трева или земја, така што теренот е доста тврд и претставува пречка за постигнување подобри временски резултати. Во 1949 година атлетската патека во Скопје ќе биде довршена и со тоа во голема мерка ќе се подобрат условите за подобрување на рекордите постигнати во 1948 година.

Нови имиња во рекордерската таблица

Во таблицата на рекордерите од 1948 година влегуваат имиња на атлетичари од нашата внатрешност, кои што минатата година не беа во редот на најдобрите. Меѓу другите првото место заема Шутелски (Куманово) во фрлање на бомба, Рунтевска (Штип) во фрлање на гуле, Лазаровска и Ивановска



(Прилеп) во трчање, Чолковски (Битола) во фрлање на диск, Тодоровски (Т. Велес) по скок во височина, а покрај нив се појавија и некои сосема млади но талентирани атлетичари, како Фишик, Анчева, Славејкова, Палмиров, Георгиев и други, кои што бедуваат во новата 1949 година да постигнат уште повеќе.

По немање на препони не се спроведуваат препонски трчања

Многу наши спринтери во текот на последната година пројувуваа желба да се натпреваруваат во препонски трки. Навистина овие дисциплини бараат систематски тренинг поради мачното совладување на техниката, но кај нив конкретно тоа не беше првично и пресудно. Најголема пречка, а може да се каже и единствена, што годишна не се трчаа на препони е немањето на препони. Ова е голем пропуст на атлетското раководство, затоа што истото не бараа поголеми материјални издатоци за правенето на препони. Во 1949 го-

дина овај недостаток сигурно ќе се премавне.

На крајот треба да се одбележи кои беа факторите за постигнувањето на ваков напредок на нашата млада атлетика. Прво нашите атлетичари годишна учествуваа на голем број атлетски натпреварувања, каде што стекнаа богато искуство, што можат да користат на секое ново натпреварување. Така на пример нашите атлетичари учествуваа на Државното и јуниорското првенство, на Државното првенство во крос и на три атлетски митинга. Во 1949 година, се предвидува уште поголем број натпреварувања: две меѓународни натпреварувања, натпреварувања во атлетската лига, првенство на ФНРЈ во штафети, државен петобој во Скопје, тромеч во Сарајево и други. Резултатите во 1949 година, ќе бидат уште поголеми, затоа што искуството од минатата година и систематскиот тренинг во зимскиот период, ќе ги обуслови тие.

Л. Милошевски

Говорот на маршал Тито во очи Новата година

Резултатите на нашите работни луѓе постигнати во 1948 година, т. е. во најтешката година на нашата борба за социјализам, ни говорат нам дека кај нас нема место на песимизам. Главно е да го запазиме ние нашето внатрешно единство, а ние ќе го запазиме сигурно, оти нашите народи знаат што значи тоа за постигнувањето на нашите успеси во остварувањето на нашата подобра иднина.

Со таква работничка класа каква што е нашата, со таква млада каква што е нашата, со таква народна интелигенција и со такво работно селанство какво што е нашето, со таква дисциплинирана општо-народна политичка организација каква што е нашиот Народен фронт, кој што претставува огромен резервоар на доброволна работна сила во совладувањето на разни тешкотии, под раководството на така единствен и монолитен предводник на трудбениците од нашата земја како што е нашата Комунистичка партија — ние можеме со најголема доверба да им одиме во пресрет на новите напори, а и на новите победи.

Другари и другарки, Во говорите што се одржани овие денови во Народната скупнина ние видовте какви задачи стоат пред нас во 1949 година. Тоа се задачи големи, но оствар-

ливи. Треба само да се пристапи кон нивното остварување со најголема озбиљност и решителност да ги оствариме по секоја цена. Знајте, дека остварувањето на нашите задачи во 1949 година значи и да се мине најтешкиот дел на патот, а да се оствари главното во нашиот Петгодишен план, значи да се совладаат најголемите тешкотии и да се осигури победата на социјализмот во нашата земја.

Јас се обраќам до членовите на Комунистичката партија на Југославија, да бидат во таа голема борба за извршување на нашиот Петгодишен план секогаш таму каде што е најтешко, да им даваат пример на другите со својата упорност и самопрегор, за да може Комунистичката партија да ја изврши улогата на предводник на работните луѓе од нашата земја. Во големата битка за социјализмот таа мора по секоја цена да го запази своето тешко здобиено единство. За дезертери и малодушници нема место во нашата Комунистичката партија. Во таква Комунистичка партија каква што е нашата, која што има зад себе така долготраен и победнички револуционерен пат, нема место за разни туѓи елементи што би се усудиле на кој и да е начин да ги разбијат нејзините редови.

Нека им е среќна 1949 година на сите наши трудбеници, на сите граѓани од нова Југославија.

Оваа година беше година на големи искушенија за нашата Партија и нејзиното единство, но тоа единство е така цврсто што можеше да ја совлада и најголемата виулица во нејзината историја. Од редовите на нашата Партија испаднаа неколку десетини презрени предавници што дојдоа во неа од карьеристички побуди и секогаш беа со една нога вон од Партијата. Тоа големо искушение уште повеќе ќе ги закали членовите на Партијата и ќе ги зацврсти нејзините редови.

Се обраќам до нашите работници во фабриките и рудниците, во разни работилници, на разни градежи и насекаде каде што се работи и води битка за остварување на Петгодишниот план, се обраќам до нашата славна младини, нашата народна интелигенција, на нашите работни селани и сите членови на Народниот фронт да не жалат труд и напор и да дадат се' од себе за остварувањето на сите задачи во таа година.

Остварувањето на тие задачи ќе не' доведе брзо кон саканата цел, т. е., кон остварувањето на социјализмот, остварувањето на посреќна и порадосна иднина на нашите народи.

Нека им е среќна 1949 година на сите наши трудбеници, на сите граѓани од нова Југославија.

Млада и талентирана атлетичарка Нада Фишиќ

Нада Фишиќ е волјева фискултурничка. Редовна е на атлетските тренинзи, а нарочно ја воодушевува лесно трчање низ паркот така што често пати изјавува — "сакам да станам осумстотинметрашка".

Со завршувањето на учебната година групата на најмладите атлетичарки се расформира, но Нада се уште ги посетува атлетските тренинзи, внимателно ги следи движењата на своите постари другарки и се повеќе се усовршува. Нејзината желба — да стане осумстотинметрашка се исполнува на тромечот Вардар-Работнички-ЈА, по трката на издрж-



ливост и брзина е пренапорна за младото и нејако тело. После тој неуспех Нада не гу-

Трчања	
100 м.	
Милошевски (В)	
Матовски (Р)	
Герасимовски (В)	
Калков (К)	
Августовски (Р)	
просек 1947: 12.2	
просек 1948: 11.5	
200 м.	
Августовски (Р)	
Матовски (Р)	
Герасимовски (В)	
Канчев (З)	
Калков (К)	
просек 1947: (немаше)	
просек 1947: (није било)	
пкросек 1948: 25.70	
400 м.	
В. Димитровски (Р)	
Герасимовски (В)	
Канчев (ЦЗ)	
Цветановски (В)	
Уневски (В)	
просек 1947: 58.60	
просек 1948: 56.60	
800 м.	
Герасимовски (В)	2:06.3
Цветановски (В)	2:12.0
В. Димитровски (Р)	2:16.2
Уневски (В)	2:17.7
Сулејманов (Р)	2:17.9
просек 1948:	
1500 м.	
Герасимовски (В)	4:08.0
В. Димитровски (Р)	4:26.4
Цветановски (В)	4:28.6
Сулејманов (Р)	4:29.9
Уневски (В)	4:32.0
просек 1947: 4:29.3	
просек 1948: 4:25.1	
3000 м.	
Сулејманов (Р)	9:49.0
Цветановски (В)	10:02.0
Илиевски (Р)	10:04.0
Аврамовски (11 ок.)	10:06.0
Попов (ГД)	10:45.0
просек 1947: 14:09.0	
просек 1948: 10:01.2	
5000 м.	
Сулејманов (Р)	16:42.0
10.000 м.	
Сулејманов (Р)	36:58.0

Скокови	
Скок во височина:	
Матовски (Р)	160
Лашков (Р)	160
Димитровски (Р)	155
Тодоровски (ЦЗ)	155
Канчев (ЦЗ)	155
просек 1947: 155	
просек 1948: 158	
Скок во далечина:	
Матовски (Р)	675
Иваноски (В)	602
Лазаров (ЦС)	596
Калков (К)	588
Попов (Р)	578
просек 1947: 556	
просек 1948: 598	
Троскок:	
Лазаров (ЦС)	12.83
Осман (К)	12.80
Симеонов (ЦС)	12.30
Илиев (ЦС)	12.15
Јорданов (ГД)	11.15

Бацање

Кугла:	
Димитровски (Р)	12.04
Илиевски (В)	10.27
Матовски (Р)	10.01

Би волја, работи поусилено и станува член на скопската екипа на градското натпреварување во Битола.

На стартот Нада е спокојна, не зборува за трема, само напред управениот поглед ја оддава нејзината вознемирност. Нада никогаш нема да го забрави моментот — 30.7 — во трката на 200 метра, кој што ја нареди во редот на најдобрите атлетичарки во Македонија!

Б. К.

Предложува на 3 стр.

Меѓународно срет'аванье

Во две срет'аванья Хајдук едно играше нерешено а второто го реши во своја полза 3:0 со Слован од Беч

Сплит, 2 јануари
Меѓународното пријателско натпреварување, што е одржано денеска пред 5.000 гледачи на игралиштето од градскиот одбор на ФИСАХ во Сплит помеѓу висенскиот фудбалски тим Слован и Хајдук заврши со заслужена победа на Хајдук од 3:0 (2:0).
Уште во самиот почеток од натпреварувањето играта доби многу остро и брзо темпо. Гостите нагостоеја, после вчерашниот нерешен резултат од 1:1 денеска да победат и затоа ја поведоа играта доста офанзивно. Но, бековите на "Хајдук", а особено Брокета, сите шанси на гостите ги осуетуваа. Во петтата минута од првото полувреме откако десното крило на "Хајдук" Дрводелник ја пренесе топката со голема брзина пред голот на гостите, префрлувајќи ја на центар Матошкиќ со сигурен волеј ја испрати топката во голот покрај немоќниот Шаерл. Не многу после тоа, по грешка на центарфорот на гостите топката ја добива левата полутка на "Хајдук", и му ја префрла на левото крило Вукас. Откако го мина бекот, овој ја испрати топката во центар, каде што Матошкиќ сигурно ја запира и со необранлив шут ја испраќа во мрежата.

Во второто полувреме играта доби уште посилен, а понекогаш и премногу остра форма, така што судијата мораше, поради честите грешки да ја прекинува и-

грата. Ситен астроења на гостите беа без успех и сите нивни комбинации завршуваа кај голманот на Хајдук, кој што денеска беше во одлична форма. Во 34-тата минута од второто полувреме најдобриот играч на теренот Матошкиќ, успева од 16 метра со силен шут да го постигне и третиот гол. Со тоа Матошкиќ ги постигна сите три гола и му осигури заслужена победа на својот тим.

Судеше добро Макнедо од Сплит. Најдобри на теренот беа Матошкиќ, Брокета и голманот Беара.

Резултати од Србската и Црногорската лига

Суботница, 2 јануари
Фудбалското натпреварување за првенството на србската фудбалска лига помеѓу домашниот тим Слобода и Пролетер од Зрењанин заврши со победа на Пролетер со резултат 2:0 (2:0).

Цетинье

Во последното натпреварување од есенскиот дел на првенството на црногорската фудбалска лига Сутјеска од Никшиќ дефинитивно го освои првото место со 13 бодови. Во преостанатите натпреварувања ќе се води борба за првото место помеѓу Ловќен од Цетинье и Јакиќ од Плевље.

Вардар победи со 3:0 а Динамо играше нерешено со Слога

Што нивните играчи покажаа, дека се во добра кондиција, а и со добра техничка спрема.

И покрај убедливата победа на Вардар, не може да се каже дека Слога играше подредена улога. Напротив, таа беше доста ефикасна противник на Вардар и во неколку наврата сериозно го загрози неговиот гол. Благодарјејќи на пожртвованата игра на голманот Ивановски, Вардар однесе заслужена победа со така висока гол-разлика.

Од друга страна на ова натпреварување целиот тим на Вардар прикажа редко добра игра, така што, нарочито во второто полувреме, имаше полна иницијатива во секој однос. Целиот тим играше борбено, а поединечно сите се залагаа до последните можности. Нарочито беше пожртвована тесната одбрана со центархалфот Геров во халфлинијата, со својата смислена игра, одлично го служеше навалиниот ред, а исто така со успех учествуваше во запирањето навалите на противникот. Николиќ играше испол своите можности, но сепак ја испусти својата задача оневозможувајќи го најдобриот техничар на Слога Михајловиќ, да ја среди играта на својата навала.

Во навалиниот ред на Вардар најдобри беа Јаневски и Цициевски. Јаневски играше повлечен центарфор и на тој начин си создаваше поголем простор за барања со топката, што му помогна полесно да ги служи своите полутки. Тој исто така со остри стартави и успешни дриблинзи често пати излегуваше победник во дуелите со инаку добриот Милованов. Ова потврдува, дека со поголема борбеност Јаневски секогаш може да биде осетно подобар и покористен. Цициевски е одличен играч, кој што со својата продорна и духовита игра внесува живот во навалата на Вардар. Тој и на ова натпреварување покажа добар дел од своите добри особини. Овој играч многу ќе му ползува на Вардар во подобрување ефикасноста во неговата навала во натпреварувањата за Втората сојузна лига. Сезаир, Андоновски, Милованов и Христовски можеа да бидат подобри, ако помалку ја задржааа топката.

Кај Слога најдобро играше тесната одбрана. Крилните халфови играа офанзивно и доста придонесоа за надмоќната игра на Вардар. Во навалата сите се добри техничари, но прилично меки во одлучните моменти.

Головите и пропуштените зрели шанси

Веќе во 4-та минута Михајловиќ беше во пречката. Во 10 минута Јаневски од повољна ситуација бнеше над горниот агол. Слога пропушти многу зрели шанси во 13-та минута — благодарјејќи на чекањето на својот центарфор. Една нафрлена топка од Сезаир во 13-та минута, десниот бек Слога Михајловиќ паѓајќи ја запира со раце и судијата свира пенал. Јаневски сигурно го претвори во гол. Десет минути пред крај на полувремето Николиќ со долга топка низ една празнина му дава "фор" на Цициевски, кој што шпринтувајќи со топката шутираше силно и постигна гол.

Второто полувреме мина во поголема теренска надмоќност на Вардар. Андоновски во почеток и во среда полувремето пропушти две стопроцентни шанси од непосредна близина. Нему му требаше поголема снаодливост и Слога ќе беше катастрофално поразена. Јаневски исто така пропушти еднаш да го префрли истрчаниот голман Цветковиќ. Во 26-та минута Христовски ја воде шетопката неколку метра и кога таа "убаво му се намести", ја затресе мрежата на Слога за после ден пат.

Покрај овие, и двете страни имаа уште по неколку понеопасни шанси.

Судијата Трајан Ивановски во главно беше добар. Тој направи неколку помали грешки на штета на двете страни. Неговите атути дии не му соработуваа многу сигурно.

Р. Бајалек

Уште во првиот минут гостите со голот на Алексика се во поство. Одбраната на домашните не го дочекаа сконцентрирана на падението на Слога, така што до интервенција на Рустемов не можеше да дојде. По овој гол, во споредба со таа од првото полувреме играта станува појжна. Гостите навалуваат особено преку Крстиќа кој после два-три продора создаде опасни ситуации пред голот на Динамо, но одбраната беше добра и одземеите топки веднаш со долги шутевни ги пренесуваа на противничката половина. Во 12 мин. после еден продор Аливантов го изедначи резултатот и со тоа го даде последниот гол на ова натпреварување. Борбата за победа од двата тима ги натера да се залагаат повеќе. Играта се пренесуваше брзо и двете одбрани се заангажирани. Сите напори на двете екипи не се уроди со плод — при состојбата 1:1 заврши ова натпреварување.

Кај гостите се истакнаа Милованов, Цветковиќ и Михајловиќ, а кај домашните Стефановски и Балевиќ.

Судијата Асан Тасламан беше слаб, грешејќи многу често.

Ј. Јорданов

просек 1947: 635
просек 1948: 736

Диск: Кранев (В) 27.80
Бомба: Керемитчева (Вал.) 34.00
Арсова (Р) 33.10
Нелова (В) 29.55
Петкова (Вал.) 28.00
Шахрек (Р) 27.80
просек 1947: 33.60
просек 1948: 34.70



ЗА НАГРАДЕНИТЕ
Треска е солидно синдикално спортско друштво



Фудбалерите на Треска

Со оснивањето на активот Треска во 1946 година се положија основи на сегашното спортско друштво, кое што го носи истото име. Во прво време работела секциите фудбал, шах и пинг-понг. Четириест активни членови колку броеше тогаш друштвото располагаа со малку реквизити. Истите беа во првите редови на ударните акции, допозринесувајќи со тоа во изградбата на нашата земја. Со претприемање акција за развивање на друштвото се постигнаа многу добри резултати. Во почетокот на 1947 година бројот на активните членови достигна 120, и заработија секциите бокс, кошарка и одбојка. На пролетниот крос зедоа учество околу 150 физкултурници.

Фудбалската секција, натпреварувајќи се во својата група го освои второто место. Осем тоа во одиграните пријателски натпреварувања истата покажа доста добри успеси меѓу кои што постигна добар резултат во Неготино 3:3.

Успесите дадоа поттик, како на управата така и на членството, согласно решенијата на II Конгрес на ФИСАЈ, од постоечкиот актив да се оформи спортско друштво. При оснивањето на друштвото се зедоа обврски кои во главно до сега се исполнети. Меѓу тие видно место зимаат наголемување бројот на членството, изградување во дворот на своето претпријатие игралишта за одбојка, кошарка и помоќен терен за тренинг на фудбалерите.

А. А.

Таблица на пет најдобри атлетичари и атлетичарки во Македонија

Богдановски (ГД)	9.88
Колевски (Р)	8.85
Шутилки (К)	55.20
Димитровски (Р)	55.18
Петков (К)	51.60
Христовски (В)	49.70
Попов (К)	49.35
просек 1947: 53.78	
просек 1948: 52.22	
Копје:	
Матовски (Р)	42.00
Димитровски (Р)	39.62
Кладиво:	
Димитровски (Р)	29.79
Кратко значење:	
В — Вардар — Скопје	
Р — Работнички, Скопје	
К — Кожуф, Гевгелија	
ГД — Гоце Делчев, Прилеп	
РБ — Работнички, Битола	
ЦС — Царево село	
ВАЛ. — Валандово	
Ш — Штип	

просек 1947: 9.20	
просек 1948: 10.21	
Диск:	
Димитровски (Р)	31.50
Димитровски (Р)	29.50
Челковски (Р)	27.90
Матовски (Р)	27.74
Капчев (ЦЗ)	26.90
просек 1947: (немаше)	
просек 1948:	
Бомба:	
Шутилки (К)	55.20
Женски	
Трчање:	
60 м.	
Шекеринова (В)	8.4
Боцева (В)	8.5
Иванова (Р)	8.6
Славејкова (В)	8.9
Афузов (Ш)	9.5
просек 1947: 9.60	
просек 1948: 8.84	

100 м.	
Крание (В)	13.4
Шекеринова (В)	14.0
Иванова (Р)	14.0
Георгиева (РБ)	14.4
Боцева (Р)	15.5
просек 1947: 15.55	
просек 1948: 14.23	
200 м.	
Краец (В)	30.5
Фишиќ (В)	30.7
Булатова (В)	31.9
Тасева (В)	32.2
Ажитошева (Ш)	37.4
800 м.	
Краец (В)	2:36.5
Стојанова (Р)	2:34.0
Добрева (Р)	2:49.0
Ивановска (ГД)	2:54.0
Лазаровска (ГД)	2:59.3
просек 1947: 8:12.9	
просек 1948: 2:48.9	

Скакање:	
Височина:	
Краец (В)	130
Ставкова (В)	125
Крстевска (П)	115
Далечина:	
Иванова (Р)	420
Георгиева (РБ)	378
Шекеринова (В)	374
Дашковска (ГД)	365
Лазаровска (ГД)	334
просек 1947: 383	
просек 1948: 374	
Фрлање:	
Гуле:	
Краец (В)	8.80
Рунтевска (Х)	7.25
Несторова (Р)	711
Славејкова (В)	700
Арсова (Р)	666

Смучарската сезона започна

СТУДЕНТИТЕ ОД СКОПСКИОТ УНИВЕРЗИТЕТ ЗАМИНАА НА ПОПОВА ШАПКА ДА СЕ ПРИПРЕМААТ ЗА СТУДЕНТСКИТЕ ИГРИ

Со оглед на тоа што во нашата република има голем број добри терени за смучање смучарството може да стане меѓу најма совините спортови кај нас.

Во оваа сезона се предвидуваат многу смучарски натпреварувања. Осем тоа се обрнуваат

манше и на кадарот кој ќе биде потребен за квалитативното издигање на овој спорт. Предвидени се неколку курса за инструктори.

Студентите на Шапка

На 31 декември 1948 година смучарите на Македонскиот универзитет подготвувајќи се за зимските студентски игри што ќе се одржат на Блед од 15 до 22 јануари 1949 година, заминува на десетодневен тренинг на Попова Шапка.

Пред заминувањето на Попова Шапка смучарите од универзитетот одржаваа редовни кондициони тренинзи на суво.

На свој десетодневен тренинг на Попова Шапка смучарите под раководството на најдобрите смучари на нашата република, добро ќе се подготват за зимските студентски игри.



Терените на П. Шапка

Работата на новоформираното планинарско-смучарско друштво во Тетово

Спроведувајќи ги во дело решенијата на планинарскиот сојуз на Македонија, пред извесно време во Тетово се оформи планинарско друштво за организирање и зајакнување дејноста на планинарството.

Со приближување на зимската сезона управата превзеде посебни мерки така што започна со прибирање и поправање на старите смучарски реквизити со кои што располага физкултурниот одбор од минатата година.

Тоа особено се однесува на гојзеричите, од смучарската станица кои што се носеа во секој-

дневниот живот и тие физкултурници знаеја, дека тие се определени само за смучање.

Исто така голем број смучки се упропастени вследствие од слабата заангажираност од страна на старата управа.

По иницијатива на новозбраната управа, сите тие грешки се



Масово излегување на смучарите од Крушево на смучање

После паѓањето на вториот снег во Крушево, смучарските терени околу градот, секој ден се посетуваат од голем број љубители на смучарството.

Испратените курсисти на едно месечниот курс на Попова Шапка за смучарски инструктори од страна на иницијативниот одбор во Крушево, многу ќе допринесат после враќањето им во Кру-

ше, за подигнувањето и omasovuвање на смучарскиот спорт во овој крај.

Во ПЕХЧЕВО СЕ ОДРЖА ПРВОТО СМУЧАРСКО НАТПРЕВАРУВАЊЕ

Во Пехчево овогодешната сезона почна од 15 декември минатата година. Секој ден смучарите од градот одржуваат тренинзи, така што на 22 декември 1948 година тие одржаа меѓусобно натпреварување.

Системот на предност во развојот на фудбалот

Име: М. КАРИЌО сојузен судија

Добар број од нашите судии не обрнуваат големо внимание на предноста во фудбалската игра макар што за тоа многу пати е пишувано и зборувано на низа советувања на фудбалските судии итн.

Но и покрај тоа не е редка појавата на фудбалски натпреварувања да се "сеќка" играта за најмали и навини прекршаи. Истото кај некои судии е просто и систем во судењето. "Сеќкањето" на играта во многу пречи во правилното одвивање на играта и за квалитетно издигање на фудбалската игра.

Во врска со горното предноста се јавува како битан елемент за правилниот разиток на фудбалската игра. Долниот пример изразито зборува колку е нужно да се води сметка за предноста во играта.

На натпреварувањето од Првата сојузна лига помеѓу Црвена Звезда — Сарајево одиграно во Белград, играч на една од екипите пред својот гол на околу 18 метра во скок со двете раце ја задржува топката.

Вакви и слични примери има многу. Држење на свирката во раце, а не во устата ќе ридонесе во многу правилно да бидат донесувани решенијата, а предноста ќе биде запазувана.

Ова не треба да се разбере буквално зошто ако е прекршајот е груб или тежок фаул, тогаш е препорачливо судијата да свире без да гледа на предноста.

Кога се зборува за предноста, не треба да се мисли, дека тоа се однесува само надвор од наказателниот простор. Правилото за предноста се запазува и во самиот шеснаестерен. Да земеме

еден пример: еден играч на одбраната на една страна игра намерно со рака или грубо, но страната која што напаѓа пред да го досуди судијата прекршајот постигнува гол. Судијата ќе го признае како осем правилен.

При вакви случаи неправилно би било да се досуди пенал, зошто судијата би ја накажал страната која што не е крива.

Понатаму, судијата треба да води сметка при изведување на наказателниот удар (пенал). Играта што се надвор од наказателниот простор, оддалечени 9-15 метри од топката, голманот е на голот и стоји мирно на гол-линијата, зошто ако при ладениот знак на судијата ладената страна постигне гол, вопреки да голманот играел на голот, а судијата му навлегло во шеснаестеренот, судијата ќе го признае голот. Спротивно ќе се постави, ако се случи навлегување на играчите во слободниот простор, а не е постигне гол.

На крајот, да не би станувале грешки на нашите терени од страна на судиите и да би истите со своето судење овозможиле да се развие фудбалот на висина која што ни овозможуваат условите, нужно е судиите да излегуваат на терен подготвени. Готовноста да одговора на својот позив ќе се постигне со редовен тренинг и стручно изградување.

За оние ШТО ТРЕБА ДА СЛУЖАТ За ПРАКТИКА...



БЛАГОЈА ЗАХАРИЕВСКИ

Агилноста на Благоја Захариевски ги поттикнува членовите на активот при училиштето да го избераат за претседател на истиот. Тој не само што добар, сестран физкултурник, туку и еден од најдобрите ученици. После неговото избирање за претседател, активот постигна доста добри резултати.

СОВЕТУВАЊЕ ЗА ИЗДИГАЊЕ НА ФУДБАЛСКИОТ ПОДМЛАДОК

Извршниот одбор на фудбалскиот сојуз на Југославија закажа за 15 и 16 јануари 1949 година советување за проблематиката на издигањето и развојот на фудбалскиот подмладок. Советувањето е се одржи во просториите на физкултурниот сојуз на Југославија во присуство на членови на фудбалскиот совет, раководството на подмладокот, како и делегати на фудбалските сојузи од сите народни републики и други.

ПРАШАЈТЕ НИЕ КЕ ВИ ОДГОВАРАМЕ

С. Нечовски — Неготино: Дали центарфорот на Епостност Георгиевски е Македонец?

— Георгиевски е Македонец, студира во Љубљана.

Д. Кусиников — Гевгелија: Кое место го завзедоа јуниорите на Вардар на првенството на државата за 1947 год.?

— Третото место, зад Будукност (Титоград) и Железничар (Сарајево).

П. Босилковски — Скопје: Дали Вардар доби тренер?

— Да. Вардар во моментот го тренира М. Митровиќ.

Од шаховскиот шампионат на ФНРЈ

Во седмото коло на шаховскиот шампионат на ФНРЈ завршени се само 4 натпреварувања. Партиите Вуковиќ — Глигорич и Рабар — Божик завршија реми. Кулжински го победи Јаношевиќа, а Милиќ Пуца. Прекинати се партиите Трифуновиќ — Шубариќ, Фулерер — Пириц, Андриќ — Хорват, Симоновиќ — Недељковиќ и Гаја — Удовчик.

Положбата на табелата после седмото коло е следната:

Рабат 5, Глигорич и Јаношевиќ 4,5, Трифуновиќ и Пириц 4 (1), Пуца 4, Гаја 3,5 (1), Милиќ 3,5, Божик, Недељковиќ и Фулерер 3 (1), Кулжински 3, Вуковиќ и Андриќ 2,5 (1), Симоновиќ 2 (3), Удовчик 2 (1), Шубариќ и Хорват 1 (1).



М. Јаневски: Каде се навоѓа халфот на Вардар Кокиновски, и да ли ќе настапува во пролетната сезона?

— Кокиновски се навоѓа на тренерски курс во Белград и ќе настапува во пролетната сезона.